



L-iskizofrenija

L-iskizofrenija hi forma ta' psikozi li hi kkaratterizzata b'deterjorament fil-funzjoni tal-persuna minhabba disturbu serji fuq level ta' hsieb, perçezzjoni u burdata; imgieba mhux tas-soltu u izolament soċjali. Is-sintomi ta l-iskizofrenija jinkludu:

- Delużjonijiet
- Alluċinazzjonijiet
- Tahwid fl-użu tal-lingwa
- Imgieba katatonika jew li ma tagħmilx sens
- 'Sintomi negattivi' – nuqqas ta' funzjoni, pereżempju nuqqas ta' komunikazzjoni.

Madwar 1-2% tal-popolazzjoni tbatu mill-iskizofrenija

Delużjonijiet

Id-delużjoni hi stat fejn il-persuna temmen f'xi haġa li mhix reali. Jeżistu kategoriji differenti:

- Delużjonijiet ta' persekuzzjoni: il-hsieb li persuna qed tiġi ppersegwitata jew li hemm xi komplott kontriha;
- Delużjonijiet ta' kontroll: il-hsieb li persuni jew forzi esterni qed jikkontrollaw il-hsibijiet u l-azzjonijiet tagħha;
- Delużjonijiet ta' referenza: il-persuna taħseb li qed issir referenza għaliha meta ma għandhiex x'taqsam, pereżempju waqt l-aħbarijiet.
- Delużjonijiet ta' *grandeur*: il-hsieb li persuna hi famuża jew għandha ċerta poteri.
- Delużjonijiet dwar dnuviet u sens ta' htija esaġerat: il-hsieb li persuna tkun għamlet jew setgħet għamlet dnuviet serji hafna;
- Delużjonijiet fuq mard: it-twemmin li persuna qed issofri minn xi mard serju u li forsi ma jeżistix, pereżempju li l-moħħ hu mimli bil-hama
- Delużjonijiet nihilistici: it-twemmin li l-persuna ma għadhiex teżisti.

Alluċinazzjonijiet

Alluċinazzjonijiet jistgħu jkunu relatati mas-sensi kollha, fil-fatt wiehed jista' jara, jisma', jxomm, ihoss jew itieghem affarijiet li fil-fatt ma jkunux hemm. L-iktar alluċinazzjonijiet komuni huma dawki viżwali jew awditorji jiġifieri fejn il-persuna tisma' ilhna jew tara affarijiet li fil-fatt ma jkunux hemm.

L-użu tal-lingwaġġ b'mod mhux organizzat

Persuni bi skizofrenija jista' jkollhom taħwid jew diżorganizzazzjoni fl-użu tal-lingwaġġ. Pereżempju persuna tibda taqbez minn suġġett għall-iehor mingħajr sens.

Imgieba li ma tagħmilx sens

Individwi bi skizofrenija jistgħu juru imgieba repetittiva jew li tiehu tul ta' hin pereżempju jhokku rashom, jew ikunu attivi hafna jew ma jiċċaqalqu xejn.

Nuqqas t'emozzjonijiet:

Persuni bi skizofrenija jistgħu juru ffit jew xejn emozzjonijiet u jista' jkun li ffit isibu mumentu fejn jieħdu gost. Jista' jkun hemm mumentu fejn dak li juru li qed iħossu ma jkunx kompatibbli mas-sitwazzjoni, pereżempju persuna tidhak meta tisma' lil xi persuna oħra tokrob bl-uġiegh. L-izolament soċjali jista' jkun sintomu ieħor ta' skizofrenija.

Nies famużi li batew jew ibatu minn din il-kundizzjoni

- John Nash (matematiku u rebbieh tal-permju Nobel)
- Jack Kerouac (awtur)
- Syd Barrett (kitarrist tal Pink Floyd)

Trattament: Normalment is-sintomi jiġu kkontrollati permezz tal-medicina, għaldaqstant interventi psikosoċjali huma importanti wkoll.

Medicina: Antipsikotiċi jintuzaw biex tigi ttrattata l-iskizofrenija.

Psikoterapija: Terapija individwali jew tal-familja u programmi ta' riabilitazzjoni huma rakkomandati biex il-persuna tghix hajja indipendenti.